



نیوزریلیز

سفارت خانہ ریاستہائے متحدہ امریکہ۔ اسلام آباد، پاکستان

۱۶ نومبر ۲۰۱۲ء

برائے فوری اجراء

۲۰۱۲/۱۳۲

رابطہ: شعبہ امور عامہ

سفارت خانہ ریاستہائے متحدہ امریکہ

فون: ۰۵۱۲۰۸۲۹۱۱

۰۵۱۲۰۸۱۱۳۶

امریکہ اور پاکستان کا تعلیم کے فروغ اور خصوصی افراد کیلئے موقع پیدا کرنے کیلئے اشتراک

اسلام آباد (۱۶ نومبر ۲۰۱۲ء) ڈان میکال نے، جو شعبہ برائے بین الاقوامی اطلاعاتی پر گرامز کی رابطہ کار اور محکمہ خارجہ میں امریکی ثقافت، تاریخ اور حالات حاضرہ سے متعلق علم کے تبادلے میں سہولتوں کی فراہمی کی ذمہ داری کی حامل اعلیٰ عہدیدار ہیں، ۱۲ سے لے کر ۱۶ نومبر تک کراچی اور اسلام آباد کا دورہ کیا۔ اپنے دورے کے دوران ڈان میکال نے مختلف شعبوں سے تعلق رکھنے والے پاکستانیوں کے ساتھ ملاقاتیں کیں تاکہ اس امر کا جائزہ لیا جائے کہ امریکہ لا بصریروں اور اطلاعاتی خدمات کے ذریعے خصوصی افراد سمیت پاکستانی شہریوں کی تعلیم اور انفار میشن لٹریسی کے فروغ میں کیسے مدد دے سکتا ہے۔

وفد نے ڈائریکٹوریٹ برائے خصوصی تعلیم و سماجی بہبود کی لا بصریوں میں واقع ہیلین کلیر سینٹر کا دورہ کیا۔ ڈان میکال نے ڈائریکٹر جزل غیور سلطانہ کے ہمراہ پاکستانی شہریوں کی تعلیم کے فروغ اور انھیں یکساں موقع فراہم کرنے کے حوالے سے خدمات انجام دینے پر چیف لا بصریوں خادم حسین کو توصیفی سند عطا کی۔ ڈائریکٹر جزل غیور سلطانہ اور ڈان میکال نے خصوصی بچوں کے اساتذہ کی تربیت کیلئے آئندہ منصوبوں کے حوالے سے اشتراک پر بات چیت کی۔ اس کے بعد انھوں نے دس سے لے کر سترہ سال کی عمر کے جسمانی لحاظ سے معذور اور بہرے بچوں کے ساتھ بیٹھ کر ہاتھ سے تصاویر بنائیں جنہیں ہیلین کلیر سینٹر کے نئے چلڈرنز روم میں سجا یا جائے گا۔ امریکہ کے اشتراک سے خصوصی تعلیم و سماجی بہبود کی لا بصری میں واقع ہیلین کلیر سینٹر معلومات، وسائل اور ایسی سرگرمیوں کا اہتمام کرتا ہے جن کا مقصد ان لوگوں کیلئے مزید موقع پیدا کرنا ہے جو مختلف النوع مراعات سے محروم ہیں۔

ہیلین کلیر ایک ناپینا اور بھری عورت تھی جو دنیا بھر کے معذور افراد کیلئے امید اور مثالز ہونے کا ذریعہ بن گئی۔ اس نے بیسویں صدی کے نصف اول میں اپنی زندگی میں معذور امریکی افراد کے حقوق کیلئے جدوجہد کی۔ میکال نے کہا کہ "اس نے دنیا پر ثابت کر دیا کہ معذور افراد اپنے ملک اور انسانیت کو بہت کچھ دینے کی صلاحیت رکھتے ہیں"۔

ڈاک میکال نے نیشنل لابریری آف پاکستان کا بھی دورہ کیا اور ڈائیکٹر جنرل محمد نذیر کو پاکستانی شہریوں کی تعلیم اور انفار میشن لٹریسی کے حوالے سے ان کے عزم کے اعتراف میں انھیں تو صیفی سند عطا کی۔ انھوں نے نیشنل لابریری میں قائم لنکن ریڈنگ ریسورس سینٹر کے ذریعے، جو امریکی صدر ابراہام لنکن سے منسوب ہے، امریکہ کے بارے میں معتر، مستند اور تازہ ترین معلومات کا تبادلہ کرنے کے حوالے سے ان کے عزم کی تعریف کی۔ میکال نے ریڈنگ لائائج میں وائی ایس کے سابق طالب علوم سے مقامی آبادیوں کیلئے ان کی رضاکارانہ خدمات اور پاکستانی نوجوانوں کی مزید تعلیمی ضروریات سے متعلق بات چیت کی۔ وائی ایس امریکی اعانت سے جاری ہائی اسکول کی سطح کا ایک تبادلہ پروگرام ہے جس کے تحت پاکستانی نوجوان ہائی اسکول کی ایک سالہ تعلیم حاصل کیلئے امریکہ آتے ہیں۔

###

مزید پریس ریلیز اور پاک امریکہ تعلقات کے بارے میں اطلاعات کے لئے ہماری ویب سائٹ ملاحظہ کریں: <http://islamabad.usembassy.gov>